

یہ کرنا، یہ ماننا اور یہ سمجھنا سب شرک ہے۔

عبدالقادرجیلانی کے نام کی گیارویں کھانا، عبدالقادرجیلانی کے نام کی کسی بھی قسم کی نیاز دینا،

عبدالقادرجیلانی کے نام کو باعث برکت مان کر گھریا گلے میں **تعویذ** بنا کر لٹکانا اور پہننا،

عبدالقادرجیلانی کو غوث الاعظم ماننا، عبدالقادرجیلانی کو مرنے کے بعد اس دنیاوی قبر میں زندہ ماننا،

عبدالقادرجیلانی کے بارے میں یہ ماننا کہ وہ عالم الغیب تھے، عبدالقادرجیلانی کے بارے میں یہ سمجھنا

کہ وہ اپنے مریدوں سے مرنے کے بعد بھی باخبر رہتے ہیں،

اللہ کے علاوہ کسی کے نام کی بھی نظر و نیاز حرام ہے اور یہ قرآن و حدیث کا فیصلہ ہے۔ (سورہ البقرہ آیت

(۱۷۳) ترجمہ: اللہ نے تم پر مہر اہوا جانور اور لہو اور سور کا گوشت اور جس چیز پر اللہ کے سوا کسی اور کا نام

پکارا جائے حرام کر دیا ہے۔۔۔۔۔

اور سورہ الانعام میں فرمایا ہے کہ ہمیں بس وہی چیزیں کھانا چاہیے کہ جس پر اللہ کا نام لیا گیا ہو، اور وہ

چیزیں نہیں کھانا چاہیں جن پر اللہ کا نام نالیا گیا ہو،

(سورہ الانعام آیت ۱۱۸) ترجمہ: پس اُس میں سے کھاؤ جس پر اللہ کا نام لیا گیا ہوا اگر تم اس کی آیتوں پر

ایمان رکھتے ہو۔ (سورہ الانعام ۱۱۸)

اور آیت ۱۲ میں فرمایا کہ، ترجمہ: اور جس چیز پر اللہ کا نام نہ لیا گیا ہو اسے مت کھاؤ کہ اس کا کھانا گناہ

ہے۔ اور شیطان اپنے رفیقوں کے دلوں میں یہ بات ڈالتے ہیں کہ تم سے جھگڑا کریں اور اگر تم لوگ ان

کے کہے پر چلے تو بیشک تم بھی مشرک ہوئے۔ (سورہ الانعام آیت ۱۲۱)

قرآن کریم کی ان آیات سے پتا چلتا ہے کہ اللہ کے نام کے علاوہ کسی کے نام کی بھی نظر و نیاز حرام ہے اور

اس عمل کو کرنے والا قرآن کی روشنی میں مشرک بن جاتا ہے اور مشرک پر اللہ نے اپنی جنت کو حرام کر دیا

ہے۔ جس کا ذکر اللہ نے (سورۃ المائدہ آیت ۷۲) ترجمہ: بیشک جس نے بھی اللہ کے ساتھ شرک کیا اللہ نے اس پر بہشت کو حرام کر دیا ہے اور اس کا ٹھکانا دوزخ ہے اور ظالموں کا کوئی مددگار نہیں۔